

۴۸۶
هَذَا بَصَائِرُ لِلْمُتَّقِينَ

بِأَمْرِ

اسلام بزور شمشیر

پھلایا گیا ہے

قاضی حاجی محمد سلیمان صاحب سلیمان منصور پوری کا

ایک لیکچر

جس کو شیخ ہدایت اللہ صاحب منلعدار مینجر دفتر

رحمۃ للعالمین - ریاست پٹیالہ نے

قیمت ۴۰

نقداً و جلد ایک ہزار

بارسویم۔

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمین وسلام علی المرسلین۔ واصلوة والسلام علی سیدنا

و مولانا محمد بنی الامی الموبد بالایات البین و علی آلہ واصحابہ اجمعین *

اما بعد۔ یہ رسالہ دراصل ایک لکچر ہے۔ جو میں نے انجمن نعمانیہ لاہور کے

سالانہ جلسہ ۱۸۹۹ء میں دیا تھا *

آب اجباب نے چاہا کہ اسے علیحدہ شائع کیا جائے۔ امید ہے کہ ہر اور ان

دین اسے غور سے پڑھینگے۔ اور حق کے متلاشی۔ اور سچے دین کے طالب اس کے

مطالب پر تدبیر فرمائیں گے۔ والسلام علی من اتبع الهدی *

خاکسار

قاضی محمد سلیمان منصور پوری۔ (بھنڈہ ریاست پٹیالہ)

۲۶۔ جنوری ۱۹۱۳ء

بِسْمِ اللّٰهِ الرَّحْمٰنِ الرَّحِیْمِ
وَنُصَلِّیْ عَلٰی حَبِیْبِهِ الْکَرِیْمِ۔

معتبر مسلمان۔ رحمکم اللہ۔

اسلام کے معتبر ضمیمین اسلام کی بے نظیر و شان دار ترقیات کو جو اَلْحَقُّ یَعْلُو دَلٰیْلُکَ کا مصداق
میں (دیکھ کر) سب اوقات کہا کرتے ہیں کہ اسلام پر دشمنی پھیلا یا گیا ہے۔ اس فقرہ کے استعمال
سے شائد یہ لوگ خیال کرتے ہوں گے کہ اسلام کی صداقت پر کوئی دھبا لگا سکیں گے۔ لیکن قبل ازیں
کہ فقرہ بڑکھانے کا کوئی اثر اسلام تک پہنچے۔

قابل کی نسبت ہر ایک واقف شخص اور مندرجہ ذیل کا فیصلہ کر سکے گا۔
(۱) وہ تاریخ اسلام سے نا آگاہ ہے۔

(۲) جن اسباب سے قومی اقبال و اوج و وابستہ ہوتے ہیں اور جن وجوہ پر ترقی و تنزل اقوام
کا مقیاس الحرات کم و بیش ہوتا رہتا ہے ان سے بے خبر ہے۔

(۳) وہ نہیں جانتا کہ صداقت میں کیسی اعلیٰ طاقت ہے۔ اور اس کے پر زور ہاتھ و وسعت
پذیری و کشور کشائی میں کیسے طاق ہیں۔

ہم ایسے شخص کو جو اسلام پر ایک اعتراض کرنے سے خود ہی اعتراضات چند در چند کا مورد
اور محققین کا نشانہ ملامت بن گیا ہو قابل نفرت نہیں بلکہ قابل ترحم خیال کرتے ہیں۔

واقعات اُس کے، تراویح کی لغویت کو خود ثابت کر دیں گے اس بارہ میں بعض مصنف
عیسائیوں نے بھی قلم فرسائی کی ہے۔ اور اپنی سلیم طبعی کا ثبوت دیا ہے۔

گاڈ فرے ہیگنس اپنی کتاب کے (فقہہ ۵-۱۵۲) میں تحریر کرتے ہیں کہ جب پادری اور عیسائی
بیان کرتے ہیں کہ محمد کے مسائل کی کامیابی صرف بوجہ شمشیر ہوئی ہے۔ تو ظاہر اوہ علت کو بجائے

مطلوب کے استعمال کرتے ہیں۔ کیونکہ تلوار چلانے کی علت ہاتھ کی حرکت ہے۔ اور ہاتھ کی حرکت
کا باعث دینی حرارت ہے۔ اور دینی حرارت کا موجب وہ پختہ اعتقاد ہے جو آنحضرت صلعم کے

مسائل کی صداقت پر ان لوگوں کو تھا۔
انسائیکلو پیڈیا برطانیکا کا ایک مضمون نگار لکھتا ہے کہ تلوار تو ابتدا ہی سے آنحضرت

کے خلاف میں تھی۔

اعتراض۔

کیسے لوگ اعتراض کر سکتے ہوتے ہیں۔

بالصاف انگریزوں کی رائے

مسٹر جان ڈیون پورٹ لکھتے ہیں یہ خیال کرنا کہ تعلیم قرآنی کی اشاعت صرف بزدل مشیر ہوئی تھی۔ سخت غلطی ہے۔ جن لوگوں کی طبیعتیں تعصب سے سبتر ہیں۔ وہ سب بلا ناٹل تسلیم کریں گے۔ کہ دین محمدی مشرقی دنیا کے لئے ایک حقیقی برکت تھا۔ اور اس وجہ سے خاص کر اس کو ان خونریز تہبیروں کی حاجت نہ پڑی ہوگی جس کا استعمال بلا استثناء و بلا امتیاز کے حضرت مونس نے بت پرستی کے نیست و نابود کرنے کے لئے کیا تھا۔

فقرات بالا سے بخوبی واضح ہے کہ جب کسی غیر قوم کے منصف شخص نے اپنی معلوماً کو صرف تاریخ سے بڑھا یا ہے۔ اور اس میں غصبت اور بچپن کے سنے سنائے خیالات کو شامل ہونا نہیں دیا ہے۔ تو اس کو صاف طور پر اقرار کرنا پڑا ہے۔ کہ معتز ضیہ نے اشاعت اسلام پر اعتراض کرنے میں صداقت اور واقفیت سے کام نہیں لیا۔ میں اس مضمون میں چند آشور پیک کی توجہ کو منعطف کرنا چاہتا ہوں۔

اول آنحضرت صلی اللہ علیہ وآلہ وسلم کی اس برداشت اور تحمل کا خیال کیجئے۔ جو اشاعت اسلام میں گونا گون مصائب و تکالیف پر فرماتے تھے۔ اس سے نبی کریم صلی اللہ علیہ وآلہ وسلم کی اصل فطرت اور طبیعت کا سچا میدان صاف نظر آئیگا۔

جب سے رسول کریم صلی اللہ علیہ وآلہ وسلم نے وعظ توحید شروع کیا تھا۔ کل قوم اور جملہ قبائل میں عداوت کی گویا آگ بھڑک اٹھی تھی۔ کوئی راہ چلتے سیر مبارک پر مٹی گراتا۔ کوئی در مبارک پر خون دستاں گرا جاتا۔ کوئی پتھر سے جسم نازک کو زخمی کرتا۔ کوئی نماز تہجد کے لئے بیت اللہ جانے کے وقت اندھیری راتوں میں سیر راہ کاٹے بچھا جاتا۔

سپہیں بدنے کش زگل آزار بود + وز سایہ سنبل رخس افکار بود۔

بنگر چہ رسد بردش از غم کہ رہش + از دست سنگراں پر از خار بود۔

اہل مکہ کی سنگ دلی سے آزر وہ ہو کر آنحضرت صلی اللہ علیہ وآلہ وسلم دعوت دین حقہ کے لئے قبیلہ بنی بکر بن وائل کی جانب تشریف لے گئے۔ لیکن انہوں نے حضور کو ہرنے تک نہ دیا۔

پھر قبیلہ قحطان میں تشریف لے گئے۔ انہوں نے پہلے تو ہرنے کی اجازت دی۔ مگر پھر وہاں چلے جانے پر مجبور کیا۔ پھر یثرب میں ایک ماہ تک آنحضرت صلی اللہ علیہ وآلہ وسلم رہے وہاں کے شہروں نے راکوں اور غلاموں کو سکھا دیا۔ کہ حضور کو جہاں دیکھ لیا کریں پھر ارا کریں۔ رسول خدا صلی اللہ علیہ وآلہ وسلم جب سنگباری سے لاجپار ہو کر بیٹھ جاتے تو وہ پتھر مارنے سے

نبی صلی اللہ علیہ وآلہ وسلم پر بت پرستوں کے ظلم و ستم

کھلم جاتے جب حضور آگے چلنا چاہتے۔ تو پھر پتھر او شروع کر دیتے اور ساتھ ہی قبضہ بھی لگاتے۔ زید بن حارثہ رضی اللہ تعالیٰ عنہ اپنے آپ کو آنحضرت صلی اللہ علیہ وآلہ وسلم کی سپر بناتے۔ کبھی آگے ہو جاتے۔ کبھی پیچھے۔ کئی دفعہ ان کا سر پتھروں سے گھل گیا۔

زور اختیار و ازدیوار سنگ یارے آید بلائے دردمندان ز در و دیوارے آید
 کوئی صاحب بی خیال نہ کریں۔ کہ مخالفین کے اس قدر ظلم و جور کی برداشت آنحضرت صلی اللہ علیہ وآلہ وسلم بپارگی۔ اور در ماندگی کی وجہ سے کرتے تھے۔ سب کو معلوم ہے۔ کہ جب شہہ نبوت میں کل قریش نے آنحضرت صلی اللہ علیہ وآلہ وسلم کے قتل پر اتفاق کر کے بنی ہاشم کو اپنے ساتھ متفق ہونے کو کہا تھا۔ تو انہوں نے حقوق قرابت کا لحاظ کر کے آنحضرت صلی اللہ علیہ وآلہ وسلم کا ساتھ نہ چھوڑا تھا۔ اور حبیب قریش نے بنی ہاشم کے ساتھ اسی رفاقت کی وجہ سے نشست و برخاست و دوستی۔ رشتہ و ناظمہ بند کر دیے۔ تب بھی انہوں نے شعب ابوطالب میں محصور ہو کر قیدیوں جیسے تین سال نبی صلعم کے ساتھ رہ کر پورے کیئے۔ غرض آنحضرت صلی اللہ علیہ وآلہ وسلم کی رفاقت میں اس قدر مستعد تھا۔ اور بنی ہاشم کے سوا مسلمانوں کی تعداد مزید برآں تھی۔ لیکن تاہم مکہ میں حضور ہر طرح کے ستم و جور کو برداشت فرماتے رہے۔ اور کبھی اپنے قبیلہ یا فرمان برداروں سے مدافعت کے لئے ارشاد نہیں فرمایا۔ جس سے صاف معلوم ہوتا ہے کہ بلعنا آنحضرت صلی اللہ علیہ وآلہ وسلم کس قدر صلح جو اور ظالموں سے درگزر کرنے والے تھے۔

وحشی نے آنحضرت صلی اللہ علیہ وآلہ وسلم کے پیارے چچا امیر حمزہ رضی اللہ عنہ (رسول اللہ) کو دھوکے سے مار کر ناک کان وغیرہ کاٹے۔ کلیجہ نکالا۔ پھر بھی جب سامنے آکر معافی کا خواستگار ہوا تو معاف کر دیا۔ ہمارے آنحضرت صلی اللہ علیہ وآلہ وسلم کی بیٹی زینب کے نیزہ مارا۔ وہ ہودج سے گر گئیں۔ حمل ساقط ہو گیا۔ اور اسی صدمہ سے کچھ عرصہ بعد وہ مر گئیں۔ جب ہمارے سامنے آکر عفو کے لئے التجا کی۔ تو معاف کر دیا۔

ایک درخت کے نیچے آنحضرت صلی اللہ علیہ وآلہ وسلم سو گئے۔ تلوار شاخ سے ٹکادی۔ ایک دشمن آیا۔ تلوار نکال کر آنحضرت صلی اللہ علیہ وآلہ وسلم کو گستاخانہ جگایا۔ اور بولا اب کون تم کو بچا لے گا فرمایا اللہ۔ وہ شخص بہت زدہ ہو کر چکر کھا کر گر پڑا۔ آنحضرت صلی اللہ علیہ وآلہ وسلم نے تلوار اٹھائی فرمایا۔ اب تجھے کون بچا سکتا ہے۔ وہ حیران ہو گیا۔ فرمایا جاؤ۔ میں بدلہ نہیں لیا کرتا۔ بلکہ تباہی آئی ہوں۔ کہ دشمن پر یوں رحم کیا کرتے ہیں۔

اختیار کے وقت آنحضرت صلعم کی درگزر اور عفو کے نونے۔

خیال فرمائیے۔ کہ جب سگی بیٹی حقیقی چچا۔ اور خاص نفس مبارک کے قاتل کو معاف کر دیا تو اس سے بڑھ کر کونسی بات باقی رہ گئی جس سے منکسر المزاجی اور امن پسندی کا اظہار ہو سکتا ہے اس کے بعد آپ ان پاک بہادروں کے حالات پر نظر ڈالیں جنہوں نے سبقت کر کے داعی ربانی کو بلیک کہا تھا۔

یہ امر صاف اور روشن ہے۔ کہ اجبار و اکراہ سے نفرت و بیزاری پیدا ہوتی ہے اور بیزاری و نفوری سے عداوت کی زہر بڑھتی ہے۔ اگر ہم تھوڑی دیر کے لیے ہن بات کو فرضی مجال کے طور پر تسلیم بھی کر لیں کہ اسلام بزور شمشیر پھیلا یا گیا تھا۔ تو خیال کرو۔ کہ اس کا نتیجہ کیا ہونا چاہیے تھا؟

اس کا لازمی اور ضروری نتیجہ یہ ہوتا۔ کہ وہ سب لوگ جن سے بزور شمشیر گلہ بڑھوا یا گیا تھا۔ اسلام کے لیے مارا آستین کا کام دیتے۔ اور موقع ملنے پر اسلام کو بن و بیخ سے اٹھا کر پھینکنے میں سعی کرتے۔ لیکن جن لوگوں نے تاریخ اسلام کو پڑھا۔ اور مسلمانوں کے خاص و صدق کے تاریخی واقعات کو ملاحظہ کیا ہے۔ اسے نہایت ہی دل فریب چمنستان کا ایک نظارہ دیکھنا نصیب ہو گا۔ ایک بار حبیب خدا صلی اللہ علیہ وآلہ وسلم بیت اللہ میں سر پہ سجدہ تھے۔ ظالم عقبہ بن ابی معیط نے آکر گردن میں چادر ڈال کر ایسے زور سے لپیٹ دینے شروع کیے۔ کہ گلوے مبارک گھٹ کر آنکھیں باہر کو نکل آئیں۔ اللہ اکبر حضور کا استغراق بھی کیسا تھا۔ کہ جو سر مالک کے سامنے جھک چکا تھا۔ اس میں باوجود اس قدر جسمانی تکلیف کے بھی ذرا ادھر ادھر جنبش نہ ہوئی۔ ابو بکر صدیق رضی اللہ تعالیٰ عنہ پہنچ گئے جنہوں نے اسے دھکا دیکر مٹایا۔ اور زبان سے یہ آیت بھی پڑھا کہ سنائی اَتَقْتُلُونَ رَجُلًا أَنْ يَقُولَ رَبِّيَ اللَّهُ وَقَدْ جَاءَكُمْ بِالْبَيِّنَاتِ۔ کیا تم آنحضرت صلی اللہ علیہ وآلہ وسلم کو اس جرم میں مارتے ہو۔ کہ وہ پروردگار عالم کو اپنا معبود کہتے ہیں۔ اور اپنی سچائی کے لئے تمہارے سامنے بینات (معجزہ و براہین) بھی پیش فرماتے ہیں۔ یہ شقی اور اس کے اعوان آنحضرت صلی اللہ علیہ وآلہ وسلم کو چھوڑ کر صدیق رضی اللہ تعالیٰ عنہ کو چپٹ گئے۔ ایک داڑھی کھینچتا تھا۔ دوسرے نے سر کے بال پکڑ رکھے تھے۔ ایک زد و کوب کر رہا تھا۔ حتیٰ کہ صدیق رضی اللہ تعالیٰ عنہ بے ہوش ہو کر گر پڑے۔ اور وہ ان کو نیم مردہ کر کے چلے گئے۔

صدیق وہ شخص تھے۔ جن کے تاجرانہ تعلقات نہایت وسیع تھے۔ سینکڑوں اشخاص کل ان سے داد و ستد تھا۔ یہیوں ان کے مفروض تھے۔ با اینہم مذہبی مخالفت کی وجہ سے ایسی مقتدر شخص کی

اسلام اللہ والوں کے حالات مستقامت و مستقامت

رسول اللہ صلی اللہ علیہ وآلہ وسلم

یہ حالت کیجاتی تھی۔ رہے ضعیف مسلمان۔ ان بچاروں کی کچھ نہ پوچھو۔ عمار رضی اللہ تعالیٰ عنہ معہ اپنے والد یا سر رضی اللہ تعالیٰ عنہ اور والدہ سمیۃ رضی اللہ تعالیٰ عنہا کے مسلمان ہو گئے تھے۔ ابو جہل نے بی بی شمیمہ رضی اللہ تعالیٰ عنہا کی راتوں کے درمیان نیزہ مار کر ان کا شکم چاک کر دیا۔ یا سر رضی اللہ عنہ کو نوک شمشیر سنان نیزہ سے زخمی اور پتھروں سے سنگ بار کر کے شہید کیا۔ عمار رضی اللہ تعالیٰ عنہ کو خدا تعالیٰ نے ابھی دنیا پر باقی رکھنا تھا۔ وہ اگرچہ باپ کے ساتھ ہر ایک کھ میں شریک تھو۔ مگر جان بر ہو گئے۔ بلال رضی اللہ تعالیٰ عنہ کی گردن میں رسی ڈال کر لڑکوں کے ہاتھ میں سوپ دی جاتی۔ وہ ان کو گلی کوچے۔ محلوں۔ بازاروں میں کھینچے کھینچے لیے پھرتے۔ جب دوپہر ہو جاتی۔ تو گرم پتھر پر لٹا کر ایک دوسرا گرم پتھر ان کی چھاتی پر رکھ دیا جاتا۔ لیکن یہ تھے اللہ کے مقبول بندے۔ کہ زبان سے آواز نکلتی تھی ہوتو ہوا اللہ احد احد۔

زبیر بن العوام جو عشرہ مبشرہ میں سے ہیں۔ سردار زادہ تھے۔ ۱۶ سال کی عمر میں مسلمان ہوئے تھے اب وغم کو خبر ہوئی تو ان کو کھجور کی صفت میں لپیٹ کر کھڑا کر دیتے اور نیچے سے دھواں کر دیتے کہ کسی طرح اسلام کو چھوڑے۔ لیکن اسلام وہ چیز نہ تھا۔ جو ان سابقین کے دل سے نکل جاتا:-
عبداللہ بن عدی بنہ رضی اللہ تعالیٰ عنہ رحمہم دل غیساٹیوں کے ہاتھ میں اسیر ہو گئے تھے۔ قیصر کے سامنے کیے گئے۔ اُس نے ترک اسلام کا حکم دیا۔ انہوں نے انکار کیا۔ قیصر نے خفا ہو کر حکم دیا۔ کہ پھانسی کے تھم کے ساتھ بانڈھ دیئے جاویں۔ تین شبانہ روز کے بعد اتار کر پھر ترک اسلام کے لیے کہا گیا تو انہوں نے پہلے سے زیادہ استقلال کے ساتھ انکار کیا۔ اُس وقت کھولتے ہوئے پانی کی ریگ میں اُن کو بٹھلایا گیا تمام بدن پر پھپھو لے پڑ گئے۔ لیکن ثبات و استقلال میں ذرا جنبش نہ ہوئی۔ قیصر نے کہا چھوڑ دو۔ پھر پاس بلا کر کہا۔ کہ تم کو اسلام کے لیے نہایت تکلیف دیگی۔ فرمایا۔ کاش میں دنیا میں تنو دفعہ پیدا کیا جاؤں اور ہر دفعہ اسلام کے لیے ایسے ہی مصائب خوشی کے ساتھ گوارا کرتا رہوں:-

حسب بن زید مازنی رضی اللہ تعالیٰ عنہ کو مسیلمہ کذاب نے گرفتار کر لیا تھا۔ جب پوچھتا کہ محمد (صلی اللہ علیہ وآلہ وسلم) کو تو کیا سمجھتا ہے؟ تو فرمادیتے رسول اللہ۔ جب پوچھتا کہ تو میری رسالت کا بھی اقرار کرتا ہے یا نہیں۔ تو فرمادیتے کہ مجھے اور کوئی بات سنائی نہیں دیتی۔ مسیلمہ کذاب نے خفا ہو کر حکم دیا۔ کہ ان کا ایک ایک جوڑ بند بند سے جدا کرتے رہو۔ اور پھر ایک ایک عضو کے کاٹنے کے بعد یہی سوال کرتے رہو۔ مگر اس اللہ کے مقبول نے اپنے جواب کے ہی لفظ رکھے۔ کہ مجھ کو اللہ کا رسول بنا سنا ہوں۔ اور دوسری بات کوئی مجھے سنائی نہیں دیتی:-

حجیب بن عدی رضی اللہ تعالیٰ عنہ بطبع الارض کو قریش نے پکڑ لیا۔ کچھ عرصہ تک قید رکھنے کے بعد پھانسی دینے کے لئے باہر نکالا۔ پھانسی کے نیچے لے جا کر کہا کہ اسلام چھوڑ دے۔ تجھے آزاد کرو یا جاوے گا۔ انہوں نے فرمایا بندے رب العزیز اگر رزق زمین کی سلطنت بھی میرے سامنے پیش کرو۔ تو ترک اسلام کا نام نہ لوں۔ قریش نے کہا بھلا تو پسند کرتا ہے۔ کہ تو اپنے گھر میں صحیح و سلامت ہوتا۔ اور یہاں تمہاری جگہ محمد (صلی اللہ علیہ وآلہ وسلم) قید ہوتے۔ فرمایا میں تو یہ بھی پسند نہیں کرتا کہ حضور کے پائے مبارک میں ایک کانٹا لگ کر بھی میری جان بچ جائے۔ پھانسی پر نہایت استقلال اور کشادہ پیشانی کے ساتھ چڑھ گئے۔ اور چند اشعار سرتلی آواز میں پڑھ کر سنائے:-

جب نکلتی جان ہے اسلام پر
تو نہیں پہواہ مجھ کو جان کی
کیوں نہ دوں کامل خوشی سے اپنی جان
چاہیے مجھ کو رضا حسان کی
آرزو یہاں میرے سینہ میں تھی
اس دل مستی تاق پر ارمان کی
آنکھ کر لیتی زیارت وقت مزاح
داعی حق یاد سے ایمان کی
اے خدا پہنچا میرا اس کو سلام
جان چہرینے ہے قربان کی

اے اہل انصاف میں تم سے پوچھتا ہوں کہ یہ بہت بڑا امتحان تھا کیا ان لوگوں میں ہو سکتی ہے جس کا پیارا آبائی مذہب بزور شمشیر چھڑا گیا ہو۔ اور ایسے مجبور کر کے نئے دین کا کلمہ گو بنا یا گیا ہو۔ لا واللہ ہرگز نہیں ہرگز نہیں:-

صحابہ رضی اللہ تعالیٰ عنہم کے خلوص اور جان نثاری کے واقعات یہاں تک سنو گے اور ان کے فدائیانہ جوش کا کہنا تک اندازہ لگاؤ گے:-

آغاز بعثت سے لیکر پانچ سال تک مسلمانوں نے نہایت دلیری و استقامت سے گوناگون تکلیف کو برداشت کیا۔ لیکن جب پیارا وطن دشمنوں کی آتش غضب سے آگ کا تنور بن گیا۔ تو سب نے وطن کو چھوڑ کر اقارب سے منہ موڑ کر جنت کی راہ لی:-

قدیم عرب۔ بھری سفر سے اکثر گریزاں تھے۔ لیکن اپنے دین کے بچاؤ کے لئے تمام خطرات کو خوشی خوشی سے برداشت کر کے افریقہ کو چلے گئے۔ ان مصیبت زدوں نے ایک دفعہ سن پایا تھا۔ کہ آنحضرت صلی اللہ علیہ وآلہ وسلم کی قریش کے ساتھ صلح ہو گئی ہے۔ اور مسلمانوں کا ستانا قوم نے چھوڑ دیا ہے۔ یہ سن کر وطن کی محبت میں جہش سے چل پڑے۔ لیکن عرب کی

سرزمین پر قدم رکھتے ہی معلوم ہو گیا۔ کہ مکہ میں جس قدر مسلمان ہیں۔ وہ چکی میں پڑے ہوئے دانہ کی طرح نکالیف میں پسے جاتے ہیں۔ تو بی بیچارے پھر واپس ہو گئے۔
اے سامعین کیا جو لوگ تلوار کے ذریعہ سے مجبور کیے جاتے ہیں۔ وہ اسی صفت کے ہو کر تھے ہیں؟

مسلمانوں کی مصیبتوں کا پیالہ لبریز ہو چکا تھا۔ اور سینکڑوں مسلمان قریش کے ظالمانہ تعصب کے مہینٹ بنائے جا چکے تھے۔

آخر رسول خدا صلی اللہ علیہ وآلہ وسلم بھی تنگ ہو کر قرینا۔ ۳۰ میل کے فاصلہ پر تشریف لیگئے مدعا یہ تھا کہ خدا کی عبادت۔ اور سچی تعلیم کی اشاعت کا جہاں بھی موقع ملے۔ وہی ہمارا وطن ہے۔ دشمنوں کو ان کا زمین کے پردہ پر رہنا شاق تھا۔ چڑھائی کی تیاری کرنے لگے۔ اس وقت نبوت سے چوداں سال کے بعد مسلمانوں کو بھی مدافعت جنگ کی اجازت ملی۔ جو مسلمان میدان جنگ میں آسکے تھے۔ ان کی تعداد ۳۱۳ تھی۔ یہ بدر کا ذکر ہے۔:-

اس کے بعد احد کی لڑائی مشہور ہے۔ کل غروب نے گیارہ من تین سیر سونا اور ایک ہزار اونٹ چنڈہ میں اکٹھے کئے اور پانچ ہزار جوان کارزار دیدہ۔ جنگ آزمودہ۔ اس قوم سے مسلح بنائے گئے۔ اور تین سو میل سے مسلمانوں پر چڑھائی کی گئی۔ مسلمان بالکل سر و سامان تھے نیز تعداد میں کم (صرف ۳۰۰) پھر بھی کیسے جوش اور استقلال کے ساتھ مقابلہ کیا۔ کہ پہاڑ بھی اس ثبات و استحکام کو دیکھ کر لرز گئے۔:-
حظہ (عسیر اللہ لکھ رضی اللہ تعالیٰ عنہ) ایک رات کی بیابانی دھن کو چھوڑ کر میدان جنگ میں پہنچے۔ اور شادی کے جوڑے کو اپنے ہی خون سے رنگین بنایا۔:-

مصعب بن عمیر رضی اللہ تعالیٰ عنہ باپ کے لاڈلے۔ اور پوتڑوں کے امیر تھے۔ دو دو سو روپیہ کی پوشاک زیب بدن کیا کرتے تھے۔ مسلمان ہو کر ایسا زہد اختیار کیا کہ بکری کی کھال سے بدن چھپا لیتے اور حلیہ حریر سے زیادہ اس میں خوش رہتے۔ احد میں اسلامی جھنڈا انہی کے ہاتھ میں تھا۔ حریف نے دست راست کو زخمی کر دیا۔ غم دوسرے ہاتھ میں تمام بیا۔ جب وہ بھی تیروں سے شل ہو گیا تو دونوں ہاتھوں کے سہارے اور سینہ کی آڑ سے نشان کو تمام رکھا۔ آخر جب حلق پر تیر کھا کر گھوڑے سے گئے تو کلمہ طیب پر ہی جان دی۔:-

گزنثار قدم یار گرامی نہ کشم
گوہر جان بچہ کار و گرم باز آید۔
اس جنگ میں ایک انصاری عورت کا باپ تھالی بیٹا شوہر شہید ہو گئے تھے۔ ان کو سن کر شہر تھا

خبر جاہل سنی۔ وہ شام کو سربراہ آکھڑی ہوئی۔ پوچھا کیا رسول اللہ (صلی اللہ علیہ وآلہ وسلم) بھی زندہ ہیں۔ اگر حضور زندہ ہیں تو مجھے کسی شخص کی موت کا غم نہیں۔

سن و دل گرفتار شدیم چہ باک۔ عرض اندر میان سلامت تست اللہ
عمر بن معاذ رضی اللہ تعالیٰ عنہ نے اس جنگ میں شہادت پایا تھا۔ آنحضرت صلی
علیہ وآلہ وسلم نے اُس کی ماں سے چند کلمات تعزیت فرمائی۔ وہ بولی۔ کہ جب حضور کو خداوند تعالیٰ
نے بچایا تو اب میں ہر ایک مصیبت کو آسانی برداشت کر سکتی ہوں۔

طلحہ رضی اللہ تعالیٰ عنہ کے اسی جنگ میں ہمازخم لگے تھے ایک تلوار کا سر پر ایسا وار لگا کہ
راکھڑا کر گئے۔ صدیق رضی اللہ تعالیٰ عنہ نے اُن کے منہ میں پانی ڈالا۔ ہوش آیا تو سب سے پہلے
ہی پوچھا کہ رسول اللہ صلی اللہ علیہ وآلہ وسلم کیسے ہیں۔ انہوں نے کہا کہ آنحضرت صلی اللہ علیہ و
آلہ وسلم ہی نے مجھے تمہاری خبر گیری کے لیے بھیجا ہے۔ طلحہ رضی اللہ تعالیٰ عنہ نے کہا: "اوہ مجھے
اپنی جان کی کچھ پرواہ نہیں"

عامر بن زہیر رضی اللہ تعالیٰ عنہ جنگل میں تھے۔ دشمن نے پس پشت سے آکر جان ستان
نیزہ مارا تو اُن کے منہ سے یہ نکلا۔ فُرْتُ رَبِّ كَعْبَةٍ۔

رب کعبہ کی مجھے سوگند ہے۔ مل گیا مجھ کو میرا دل بند ہے

سعد بن ربیع رضی اللہ تعالیٰ عنہ مخلصان درگاہ میں سے تھے۔ ایک صحابی نے انہیں زخموں
سے چور لہو میں شہابور جان کنی کی حالت میں پایا۔ کہا میری وصیت سن لو۔ رسول خدا صلی اللہ
علیہ وآلہ وسلم کی خدمت مبارک میں جا کر خادم درگاہ کوہ کا سلام عرض کر دینا۔ اور گزارش کر دینا
کہ خداوند کریم حضور کو بہترین جزا عطا فرمائے حضور کے طفیل ہم کیسی کسی مراتب رفیعہ کو پہنچ گئے۔
نیز میرے احباب سے کہہ دینا کہ اگر خدمت گزار سی اور فرمانبرداری رسول پاک صلی اللہ علیہ و
آلہ وسلم میں کچھ حضور رہ گیا۔ تو خدا کے سامنے تم سے کچھ جواب نہ بن پڑے گا۔

اللہ اکبر۔ محبت بھی کیا ہی نشہ ہے۔ اور اخلاص میں بھی کیا ہی مزہ کہ زخمی ہو کر سانس توڑ
رہے ہیں۔ اور شکر گزار ہیں۔ جان نثار کر رہے ہیں اور عذر خواہ ہیں۔

بگ جان چہ متاع عیست کہ سازیم فدیت۔ اماچہ تو اں کر دکہ موجود ہمیں است
سامعین آپ نے خیال فرمایا۔ کہ جو حسن ارادت۔ اور خلوص عقیدت ان لوگوں کو جناب
رسول خدا صلی اللہ علیہ وآلہ وسلم سے حاصل تھا۔ اسے تلوار کی کاٹ۔ اور نیزہ کی بھال تیر کی پیکان

بھی کم نہیں کر سکے۔ وطن کی دوری۔ اجنبیوں کی جدائی۔ اقارب سے مجھوری۔ تنگ دستی۔ بیماری۔ قیامت کی مخالفت۔ ملک کی عداوت بھی ان کے استقلال و ثبات کو جنبش نہیں دے سکی۔

خیر مخلصین صحابہ تو بلا واسطہ نور نبوت کے فیضان سے مستنیر تھے۔ ان کے احوال کو چھوڑ کر اپنے مسلمان گمراہوں کے حال پر غور کرو۔ ۱۰ برس کی عمر سے لیکر تیرہ و بیس تک ان میں پانچ دفعہ عبادت کو اس پابندی کے ساتھ ادا کرتے رہنا کہ نہ موسموں کا تغیر۔ نہ عمر کا اقتضا۔ نہ سفر نہ بیماری۔ نہ جنگ کی آتش باری۔ غرض کوئی چیز بھی اُسے روک نہ سکے کیا خلوص کا کچھ کم نمونہ ہے۔ (نماز)۔

آئے سال اپنی آمدنی کا پورا چالیسواں حصہ بنی نوع کی دستگیری کے لئے مدت العمر تک نکالتے رہنا کیا کچھ کم نفس کشی ہے۔ (زکوٰۃ)۔

گرم سے گرم ملک۔ اور گرم سے گرم موسم میں ۱۸-۱۸ گھنٹہ تک روٹی پانی جملہ مقتضیات طبع کو چھوڑ کر پہلے کی بنسبت سہ چند چہا چند زیادہ عبادت میں لگنا ایک ماہ تک مصروف رہنا کیا سچائی کا معیار نہیں ہے۔ (روزہ)۔

ہزاروں کوس سے بحر کو چیرتے۔ آفات ارضی سماوی کو جھیلتے۔ پیادہ و سوار سفر کرتے ہوئے دربار الہی میں حاضری کے لئے عرفات تک پہنچنا۔ کیا جان و مال کا نثار کر دینا نہیں ہے۔ (حج)۔

اب میں پوچھتا ہوں کہ جو لوگ بزور شمشیر مطیع کیے جا یا کرتے ہیں۔ اور مذہب جیسی پیاری چیز جن سے چھین لی جا یا کرتی ہے۔ وہ لوگ اسی نمونہ کے بنوا کرتے ہیں۔ اگر اس کا جواب نفی ہے۔ تو میں پوچھتا ہوں کہ جس تعلیم نے لوگوں کو اس نمونہ کا بنا لیا تھا۔ اور جس ایک واحد شخص (فداہ ابی و امی) کی آواز نے ایسی جماعتوں کے دل و جان پر اپنا تصرف کر لیا تھا۔ اُسے اپنے اس تجربہ شدہ طریق میں کب نا کامیابی ہوئی تھی۔ جس کی وجہ سے وہ اس آسان اور کامیاب طریق کو چھوڑ کر بزور شمشیر تعلیم پھیلانے کے لئے اٹھا تھا۔ اور جس کی وجہ سے اُس نے جنگ جیسی جان جو حکم چیز کو پسند کر لیا تھا۔ جہاں تک غور کرو گے اُس کا جواب سخت سے سخت مخالف کو بھی نہ ملے گا۔

اب ہم یہ دیکھنا چاہتے ہیں۔ کہ اسلام کی جس تعلیم کا بزور شمشیر پھیلا یا جانا بیان کیا جاتا ہے۔ کیا وہ تعلیم فطرت انسانی سے اس قدر مخالفت رکھتی ہے؟ کہ اگر تلوار ہاتھ میں نہ لیجاوے تو اس کی اشاعت نہیں ہو سکتی۔ کیا وہ تعلیم ایسی پیچیدہ اور فہم انسانی سے بالاتر ہے جس کے لئے دل و دماغ میں تلوار کی برق ناکامک کے بغیر جگہ نہیں مل سکتی۔ کیا وہ تعلیم ان مذاہب سے جن کی اشاعت محض و عطا و ہند کے ذریعہ سے ہونا بیان کیا جاتا ہے۔ ایسی گھٹیل ہے جسکی اشاعت

ہر ایک مسلمان کا استقلال و استقامت۔

اسلامی تعلیم کا دیگر مذاہب کی تعلیم سے امتیاز

کے یئے حیوانی جوش سے کام لینا پڑا۔

دنیا کے بڑے بڑے مذاہب مروجہ حال پر نظر ڈالو ہر ایک مذہب میں سب سے زیادہ اہم دو مسئلہ ہوتے ہیں۔
(۱) معرفتِ خداوندی۔

(۲) نجات۔

ان ہر دو مسائل کو ہر ایک مذہب کے اندر تلاش کرو۔ اور موازنہ کرتے جاؤ۔ کہ اسلام کے مقابلے میں ان کا بیان بلحاظ وضاحت و دل نشینی اور باعتبار عہدگی و تاثیر کیا درجہ رکھتا ہے۔۔۔
سب سے پہلے عیسائیت کو لو جو دنیا کے ہر شش بر اعظم پر پھیلی ہوئی ہے۔ معرفتِ خداوندی کے متعلق اس مذہب کی بنیادِ تثلیث پر ہے۔ تثلیث کی جو شرح اٹھانا سب سے بڑے عقیدہ میں کی گئی ہے اس کے چند فقرہ قابلِ غور ہیں۔ باپ ایک اقنوم۔ بیٹا ایک اقنوم۔ روحِ قدس ایک اقنوم۔ مگر باپ بیٹے اور روحِ قدس کی الوہیت ایک ہی ہے۔ جلال برابر۔ عظمت ازلی یکساں۔ جیسا باپ ہے۔ ویسا ہی بیٹا۔ ویسا ہی روحِ قدس ہے۔

باپ غیر مخلوق۔	بیٹا غیر مخلوق۔	روحِ قدس غیر مخلوق۔
باپ غیر محدود۔	بیٹا غیر محدود۔	روحِ قدس غیر محدود۔
باپ ازلی۔	بیٹا ازلی۔	روحِ قدس ازلی۔

تاہم تین منہلی نہیں بلکہ ایک ازلی۔ تین غیر محدود نہیں بلکہ ایک غیر محدود۔

یونہی۔ باپ قادر مطلق۔ بیٹا قادر مطلق۔ روحِ قدس قادر مطلق۔

ویسا ہی۔ باپ خدا۔ بیٹا خدا۔ روحِ قدس خدا۔ اس پر کبھی تین خدا نہیں بلکہ ایک خدا۔

نجات کی بنیاد کفارہ پر ہے۔ یعنی خدا کے عدل نے بندوں کو گناہ کی سزا دینا چاہا۔ اور خدا کے

رحم نے اُن کو چھوڑ دینا۔ اب اگر چھوڑتا ہے۔ تو عدل کے خلاف ہے۔ سزا دیتا ہے۔ تو رحم کے خلاف ہے۔

اس لیے خدا کے اکتوتے بیٹے نے جامہ بشرین پہنا۔ صلیب پر چڑھا۔ ملعون ہو کر تین روز جہنم میں رہا۔

اور سب گناہ گاروں کے گناہ اپنے سر لے لیے۔

سرنامتزمی۔ ایم۔ اے۔ جولارڈون کا پرائیویٹ سکرٹری تھا۔ تاریخِ روس میں لکھتا ہے۔

کہ تثلیث کا مسئلہ۔ فہمِ انسانی سے بالاتر ہے۔

ساجان۔ جب ایسا فاضل بھی اُسے فہمِ انسانی سے بالاتر بتاتا ہے۔ تو میں حیران ہوں۔ کہ

عیسائیت کے دل دار اس مسئلہ کو کیا سمجھتے ہیں۔ یا سمجھنے بغیر کیونکر اس پر ایمان لے آتے ہیں۔

معرفتِ آہی اور نجات کے مسائل۔

عیسائیوں کا عقیدہ۔

کیا یہ یقین ہو سکتا ہے۔ کہ تثلیث کا عقیدہ اور کفارہ کا مسئلہ تو اجماع عقل اور فطرت کے بھی برخلاف ہے۔ اور معتقدان تثلیث کے مروجہ قوانین اور روزانہ برتاؤ کے بھی برخلاف ہے، ایسا عام فہم و عام پسند ہو جائے جس کو بلا کسی خارجی وجوہ کے ہزاروں ہاتھ چلے جائیں اور اسلام کے سادہ و قابل فہم اصولوں کی اشاعت کے لیے تلوار ہی کی ضرورت ہو؟ کیا عیسائیوں نے تلوار کا استعمال نہیں کیا؟ کیا اُس کی اشاعت اُسی فیاضی اور رحمدلی کے ساتھ ہوئی ہے؟ جس کی تعلیم مسیح علیہ السلام نے دی تھی؟ ہرگز نہیں:-

عیسائی مؤرخین خود اقبال کرتے ہیں کہ رومن کلیتھولک نے عدالت مقدسہ کے نام عدالتیں مقرر کر کے چودہ صدیوں تک غیر منقطع سلسلہ خونریزی کا قائم رکھا تھا۔ رافرتہ پر اسٹیمنٹ جو پہلے فرقہ سے شائستہ تر ہے اسکی بابت مسٹر ہالم لکھتے ہیں کہ اس مذہب کے مختلف فرقوں سے سب سے بڑا گناہ جو سرزد ہوا ہے۔ وہ یہ ہے۔ کہ بندگان خدا پر دین میں زور و زبردستی کرتے ہیں:-

آنریبل سید امیر علی صاحب حج تحریر کرتے ہیں۔ کہ جب کالون نے سرولیس کو سرنگوں سے زندہ جلا دیا کہ اُس کے اعتقادات تثلیث کے بارہ میں جمہور علماء کے برخلاف تھے۔ تو سب پر اسٹیمنٹ فرقوں نے کالون کے اس فعل کی بڑی تعریف کی تھی۔ اور تین مہینوں نے اس کی تعریف میں جداگانہ رسالہ لکھے تھے:-

انصافِ اسلام کا مقتضی ہے۔ کہ جس قوم میں ایسی شرمناک حرکات سرزد ہو چکی ہوں وہ دوسرے کو الزام نہ لگائے۔ بیشک مسلمان بادشاہوں کی بھی بعض ایسی نظیریں نسلکتی ہیں۔ جنہوں نے مخلوق خدا کو بیدردی کے ساتھ تیغ کیا تھا۔ لیکن اُن کے فتوے کسی مقدس عدالت کے جاری کردہ نہ ہوتے تھے۔ اور اُن کے قتل عام میں کسی مذہب کی کچھ تخصیص نہ ہوتی تھی۔ اب بدھ مذہب کو لیجیے جو کثرت اشاعت میں مشہور ہے۔ معرفت خداوندی کے متعلق اس مذہب میں مجھے کوئی بات نظر نہیں آئی۔ بعض کا یہ قول کہ یہ مذہب ہستی خدا کا قائل نہیں شائد صحیح ہو:-

رہی نجات اس کا طریق حصول یہ بتایا گیا ہے۔ کہ جو اس پنجگانہ اور ان کی محسوسات سے اپنے آپ کو بالائے رکھو۔ ایسی بے کیف حالت کا ہی نام نجات ہے جسے زواں کہتے ہیں۔ اس کے حاصل ہونے پر انسان آواگون سے رہائی پاتا ہے:-

عیسائیوں پر عیسائیوں کے ظلم۔

آپ خیال فرمادیں۔ کہ وہی اصولوں کو تو جس کے الفاظ ٹھیک ایسے ہی بے معنی ہیں جیسے ان کی حالت نجات بے کیفیت ہے۔ ایسا عام فہم و دلچسپ تسلیم کیا جائے۔ جس کی اشاعت کے لئے تلوار کی ضرورت نہ ہو:-

مگر اسلام کو اُس کی حاجت ضرور پڑی ہو:-

الفاظ میں نزاکت اور خیال میں لطافت پیدا کر لینا اور بات ہے۔ لیکن کسی ذہب اور دین کو بطور دستور العمل پیش کرنا اور بات ہے:-

یہ ایک تاریخی واقعہ ہے۔ کہ اول تو خود بدھ نے اپنے خیالات میں تین پلٹے کھائے۔ پھر اُسکی آخر عمر میں اس کے چیلے دیوت نے اُس کے سامنے پانچ ترمیمات اُس کے احکام میں پیش کیا۔ پھر اُس کی وفات کے بعد اُس کی مصنفہ کتاب پاتی مورکھ میں کمی و بیشی کی گئی پھر ایک صدی کے بعد ایک اور جلسہ کیا گیا۔ اور جو احکام ناقابل التعمیل تھے ان کو نرم بنایا گیا۔ پھر تیسرا بڑا جلسہ راجہ اشوک نے کیا۔ اُس میں جو اصول بالاتفاق منظور ہوئے۔ وہ پتھر کی سلوں درمیاؤں پر کندہ کر دیئے گئے:-

بدھ اور اُس کی تمام شاخیں نرم دلی کم آزاری میں مشہور ہیں۔ لیکن انہوں نے اپنی حکومت کے ڈیڑھ ہزار سال میں ہندوؤں کی قوموں اور علموں کے نیست و نابود کرنے میں جو سلسلہ اہتمام رکھا تھا۔ وہ پوشیدہ نہیں:-

آریہ کے متعلق بھی ایک فقرہ سن لیجئے۔ یہ لوگ روح و مادہ اور پریشکر کو نادمی آنتے ہیں معرفت خداوندی کا حال اسی سے سمجھ لو۔ کہ خالق بمعنی صانع جانتے ہیں۔ یہی نجات ابدی۔ اُسے کروڑوں جونوں میں منتقل ہونے کے بعد اعمال محدودہ کی نقدی دیگر خرید کر ناپا بہتے ہیں اور وہ نجات بھی ایک محدود وقت کے لئے تسلیم کرتے ہیں۔ (یہی خونریزی۔ خیال کرو۔ ہندوستان کی قدیم قومیں جو آریہ سے پہلے برسر عروج حکومت تھیں کدہر ہیں۔ ان بیچاروں سے نہ صرف حکومت ہی چھینی گئی بلکہ زمین کو باہمہ وسعت ان کے لئے تنگ بنایا گیا۔ اگر کسی قوم کا کچھ بقیہ رہ بھی گیا ہے۔ تو وہ اب خانہ بدوش ہیں۔ اور اس قدر ناپاک سمجھے جاتے ہیں کہ وہ ہندوؤں کے کپڑے تک کو نہیں چھوسکتے ہیں ان بیچاروں کا نام ہمیشہ کے لئے شوہر یا چندال رکھا گیا ہے۔ اور ملک ہندوستان میں دس کروڑ شخص ایسی ہی ناپاک زندگی بسر کر رہے ہیں:-)

اب آپ اسلام کی طرف آئیے تعلیم کی سادگی کا تو یہ حال ہے۔ کہ تمام دین کا خلا روح ایک مختصر جملہ

لَا إِلَهَ إِلَّا اللَّهُ مُحَمَّدٌ رَسُوْلُ اللَّهِ ہے۔ جہاں کسی نے سچے دل سے اتنے الفاظ پڑھے۔ فوراً اللہ تعالیٰ کے ازلی میثاق (لا انفصام لہ) میں داخل اور صادقین کے زمرہ میں شامل ہو گیا۔

ظاہر ہے کہ ہر ایک شخص جو مکلف ہونے کی قابلیت رکھتا ہے۔ اتنی بات کو کہ اللہ کے سوا کوئی معبود نہیں۔ اور محمد صلی اللہ علیہ وآلہ وسلم اس کے رسول ہیں بخوبی سمجھ سکتا ہے۔ اور اپنی سچے نجات اخروی اور فوز عظیم حاصل کر سکتا ہے۔

واضح ہو۔ کہ فقرہ لَا إِلَهَ إِلَّا اللَّهُ معرفت ثبوتیہ و سلبیہ کے لیے کلمہ جامعہ ہے۔ سلبیہ معاصی کے ہٹا دینے کے لیے اور ثبوتیہ۔ سلکینہ کو قائم اور جزا کو متمثل کر دینے کے واسطے مفید ہے۔

یہی کلمہ ہے جو شرک جلی کو دور کر دیتا۔ اور شرک خفی کو اوکھاڑ کر پھینک دیتا ہے۔ اور یہی کلمہ ہے۔ جو ان تمام حجابوں کو کہ معرفت خداوندی تک پہنچنے میں بندہ کے سامنے پڑے ہوئے ہیں اٹھا دیتا ہے۔

کلمہ محمد رسول اللہ اس علاقہ رحمت کو ظاہر کرتا ہے۔ جو رحمت کو اپنے بندہ کے لیے نیز اس سبب عظمیٰ کی یاد دلاتا ہے۔ جو ظلمت میں گمے ہوئے عالم کو نور میں لانے والا ہے۔

یہی کلمہ توحید کی بنیاد کو بھی مستحکم کرتا ہے۔ اور رسول کو ثالث ثلثہ یا جزو اربعہ یقین کرنے سے روکتا ہے۔ معافی صغائر و کبائر کا ذریعہ تو یہ ہے۔ اور نجات کا مدار اس مالک کی رحمت ہے جو اپنے بندوں پر اتنا مہربان ہے۔ کہ ماں اپنے بچہ پر۔ اس سے سزاؤں حصہ بھی نہیں۔ اعمال صالحہ بندہ کے لیے نور و قرب کے ازدیاد اور رحمت الہیہ کے شایاں بنا دینے والے ہیں۔

انہیں مختصر جملوں پر غور کرو۔ کہ نہ تو اعمال کو حصول نجات میں وہ درجہ دیا گیا ہے کہ رحمت الہی کی بھی بندہ کو پروا نہ رہے اور نہ فضل و رحم کے ایسے منہ بتائے گئے ہیں۔ کہ مشرعیّت کے لفظ لعنت سے تعبیر کرنا پڑے۔

معرفت خداوندی کے بارہ میں اسلام براہ راست فطرت سے خطاب کرتا ہے۔ اور محبت و طمانیت سے ملی ہوئی تنظیم کے ساتھ اللہ تعالیٰ کے جلال کی تہلی دکھاتا ہے۔ اور سو معرفت یا حجاب طبیعت کو فطرت سلیمہ کے چہرہ سے ہٹا کر باطن کو محبت و انبساط کی بھری ہوئی حالت سے معبور کر دیتا ہے۔ اور نجات کے لیے پہلے تو اعمال صالحہ اور صلاح عالیہ کے لیے براہیگختہ کرنا اور پھر پورے ذوق و وجدان کے ساتھ رحمت ربانی کے سامنے بندہ فانی کو خاشع و خاضع بنا دیتا ہے۔

۱۰ ایسا سہد کبھی نہیں ہو سکتا۔ بلکہ ہر دلوں نے اپنے خلوص سے عیسائی لوگوں کے ساتھ شائع کیا کرتے ہیں شریعت کو لعنت بنا لیا ہے۔

تعبیر اسلام کی سادگی

کلمہ کے معنی

یہی اس کی عمدگی و قوت تاثیر دہ اس ملک پر نظر ڈالنے سے بخوبی معلوم ہو سکتی ہے۔ جہاں اس کی ایک حصہ پر اسلام نے اور دوسرے حصہ پر کستی و رندہیب نے اثر ڈالا ہو۔ مثلاً فی زمانہ افریقہ ایسا ہی ایک برعظیم ہے۔ عیسائی سیاحوں نے دونوں کا موازنہ کرتے ہوئے جو کچھ لکھا ہے۔ اس کا بالتفصیل گزارش کرنا دشوار ہے۔ مگر میں صرف ایک پادری کے ایک فقرہ پر ہی اختصار کروں گا۔ جب اسلام کو ایک حبشی قوم نے قبول کیا ہے۔ نوبت پرستی۔ مخلوق پرستی۔ جنات پرستی۔ مردم خوری۔ انسانی قربانی۔ اولاد کشی۔ جادوگری۔ فوراً دور ہو جاتی ہے۔ باشندے کپڑے پہننے لگتے ہیں۔ نجاست کی جگہ صفائی سیکھ لیتے ہیں۔ شرافت ذاتی اور خودداری حاصل کر لیتے ہیں۔ ہمان نوازی فرض مذہبی ہو جاتا ہے۔ شراب خواری بہت کم رہ جاتی ہے۔ جو استرک ہو جاتا ہے بے حیائی کے نام اور مرد و عورت کے ناجائز میل جول بند ہو جاتے ہیں۔ عفت کو نیک خصلت خیال کیا جاتا ہے۔ کاہلی کی جگہ محنت حاصل کر لیتی ہے۔ ذاتی اختیار کی جگہ قانون دخل کر لیتا ہے۔ انتظام اور پرہیزگاری پھیل جاتی ہے۔ خاندانی خصوصیتوں۔ اور مولشی وغلاموں پر بے رحمی کی مانعت ہو جاتی ہے۔ :-

انسانیت اور مہربانی۔ اور مساوات کا خیال سکھایا جاتا ہے۔ کثرت ازواج۔ اور بندگی کی ترتیب ٹھیک طور سے دیجا کر ان کی بُرائیاں کم کی جاتی ہیں۔ :-
بمقابلہ اُس کے یورپ کی ترقی سے گو یا شراب اور گنہگاری کا پھیلنا اور اُس قوم کا تنزل مراد ہوتا ہے۔ :-

فقہ مذکورہ بالا اپنی صداقت و بلاغت کے اعتبار سے ایک جامع مانع فقرہ ہے اور اُس کے ثبوت میں تاریخ کے صفحات اور مختلف ممالک میں سلامی ترقی کے حالات پیش کیے جاسکتے ہیں۔ پس کیا صحیح طور پر یہ مقولہ کسی طرح بھی درست ہو سکتا ہے۔ :-

کہ اسلام بزور شمشیر پھیلایا گیا ہے۔

اب اگر کوئی شخص پوچھے کہ جب اسلام اپنی اشاعت کے واسطے کسی زور یا طاقت کا محتاج نہیں اور ابتداء ہی سے اس کے پیرو محض صداقت اور حق طلبی کی وجہ سے اُسکے گرویدہ ہوتے رہے ہیں۔ تو کیا اسلام نے کبھی بھی تلوار کو اپنے ہاتھ میں نہیں لیا؟

میں کہتا ہوں اسلام نے بیشک تلوار کو ہاتھ میں لیا ہے۔ مگر کیوں درکس کے مقابلہ میں اس کا جواب خود قرآن مجید کے متا ہے۔ -لَوْلَا دَفْعُ اللَّهِ النَّاسَ بَعْضَهُمُ بِبَعْضٍ لَّهَدَمَتْ صَوَامِعُ وَبِيْعُ

دوسلوں اور ان کے پھیلانے کے اظہار کا ذکر

اسلام جہاں کی خوش روئیت

وَصَلَوَاتٌ وَسَبَّاحَةٌ يُدْعَى فِيهَا اسْمُ اللَّهِ كَثِيرًا۔ اگر نہ ہوتا تو رفع کرنا اللہ کا آدمیوں کو ایک کا دوسرے سے تو ضرور ڈرانی جاتیں عیسائی درویشوں کی خانقاہیں۔ اور گرجے اور یہودیوں کے عبادت خانہ اور مسلمانوں کی مسجدیں جن میں کثرت سے خدا کا ذکر کیا جاتا ہے:-

اس سے ظاہر ہے کہ اسلامی جہاد کا مدعا مسجدوں اور گرجاؤں اور یہودیوں کے عبادت گاہوں پر نہیں ہے اور عابدوں کی خانقاہوں کو بربادی سے محفوظ رکھنا ہے جس کا خلاصہ یہ ہے:-

کہ ایک عیسائی قانم کر دینا جسکی وجہ سے جملہ مذاہب کامل آزادی کے ساتھ دنیا میں رہ سکیں۔ ایسے مذاہب جسکی مشرک پر غرض جملہ مذاہب کو یکساں فائدہ پہنچانا اور سب کی حفاظت رکھنا ہے:-

کون شخص و جہلہ لگا سکتا ہے۔ برخلاف اس کے ہم کو اب تک اس عیسائی یا بدھ یا بت پرست۔ یا یہودی کا نام معلوم نہیں ہوا جس کے جنگ کرنے کا مقصد مسلمانوں کی مساجد یا اپنے سے غیر مذاہب کے معابد کی حفاظت کرنا تھا:-

لڑائی کی دوسری ضرورت اس آیت سے معلوم ہوتی ہے
 اَلَا تَقَاتِلُونَ قَوْمًا نَكَثُوا اٰیْمَانَهُمْ وَهَرَبُوا بِاِحْرَاسٍ الرَّسُولِ وَهُمْ بَدُّوا وَاُولٰٓئِكَ مَرْكُوبٌ
 کیا تم اس قوم سے نہ لڑو گے جنہوں نے اپنی قسم اور اقرار کو توڑ دیا ہے۔ اور رسول کو (دینہ سے نکال دینے کا قصد کر لیا ہے۔ اور (اس بارہ میں) ابتدا بھی ان ہی کی طرف سے ہوئی ہے:-

ایسے جنگ کے لیے حد بھی خود ہی اللہ تعالیٰ نے مقرر فرمادی ہے۔ فرمایا وَقَاتِلُوهُمْ حَتّٰی لَا تَكُوْنُ فِتْنَةٌ۔ ان سے اُس وقت تک لڑو کہ فتنہ باقی نہ رہے:-

اس حد پر بھی جس سے ظاہر ہے کہ جنگ صرف رفع فتنہ کے لیے تھا یہ بھی ارشاد فرمایا۔
 وَاِنْ جَنَحُوا لِلسَّلْمِ فَاَجْنِبْ لَهُمْ تَوَكَّلْ عَلٰی اللّٰهِ۔ اگر وہ صلح کی طرف راغب ہوں تو آپ بھی صلح کی جانب جھک جاویں اور (انکی آئندہ کی فتنہ پردازیوں اور سازشوں کی کچھ پرواہ نہ کر کے) اخذ التالیٰ پر بھروسہ کریں:-

امن کے توڑ دینے والوں۔ سازشوں اور فتنوں کے پھیلا دینے والوں رعایا ہو کر غدر کرنے والوں کے ساتھ ایسے فیو و ایسے احتیاطی احکام کے ساتھ جنگ کا حکم جس مقدس مذہب کے اسلام کے سوا یا ہوں کی نظیر پیش ہونی چاہیے:-

معتزس کے لیے اب صرف ایک گنجائش باقی رہ گئی ہے وہ کہہ سکتا ہے کہ اگر بغیر اسلام (صلا اللہ علیہ وآلہ وسلم) کے مبارک زمانہ میں لوگوں کو بزدل و شمشیر مسلمان نہیں کیا گیا تو خلفاء راشدین

کے وقت میں تو ضرور ہتھیاروں کے زور سے اسلام کی اشاعت کی گئی ہے:-

میں اسکے متعلق بھی کچھ گزارش کرنا چاہتا ہوں۔ خلفائے راشدین نے اگر تلوار کھینچی بھی ہے۔ تو کسراے (شہنشاہ ایران) کے منہ پر جسکی شہنشاہیت مشرقی دنیا پر چار ہزار برس سے مسلہ تھی۔ باقیصر شہنشاہ قسطنطنیہ کے سر پر جو نصف مغربی دنیا کو اپنا باج گزار رکھتا تھا۔ ایسے دول عظام کی رگڑا باقاعدہ فوجوں کے مقابلہ میں بے سروسامان عرب کا تلوار اٹھانا صرف تنگ آمد جنگ آد کے اصول ہی پر ہو سکتا ہے:-

پھر خیال کرو کہ خلفائے راشدین کن لوگوں کو شمشیر زنی کے لیے بھیج سکتے تھے۔ کیا انہی شخصوں کو جنہوں نے قرآن کی تعلیم اور آنحضرت صلی اللہ علیہ وآلہ وسلم کی ہدایت کو اپنا ایمان سمجھا تھا۔ اور جو دیکھ چکے تھے۔ کہ بزور شمشیر اسلام قبلوانا خود تعلیم اسلام ہی کے خلاف ہے۔ یہ ناممکن ہے۔ کہ قرآن پر ایمان لانے والے قرآن مجید میں:-

لَا إِكْرَاهَ فِي الدِّينِ | دین کے بارہ میں کسی پر کوئی سختی جائز نہیں:-

بھی پڑھتے ہوں۔ اور پھر بھی اشاعت دین کے لیے۔ اکراہ و جبر کے طریق کو پسند کرتے ہوں:-

مَا آتَتْ عَلَيْكُمْ بِجَبَارٍ فَسُكْرًا | آئے محمدؐ۔ تو ان پر جبر نہیں کر سکتا۔ قرآن کا وعظ سنا ہے

بِالْقُرْآنِ مَنْ يَخَافُ وَيَعْلَمُ | جس نے عذابِ آبی سے خوف کھانا ہے۔ وہ خون کھا بیگا۔

کی تلاوت بھی کرتے ہوں۔ اور باہینہ جبر و تشدد بھی دین کے لیے روار کھتے ہوں:-

میری یہ دلیل صرف قیاسی ہی نہیں۔ اور قرآن مجید کا یہ حکم صرف تلاوت کے وقت پڑھنے ہی کے لیے نہیں۔ بلکہ خلفائے راشدین نے اپنے مفتوحہ ممالک میں اسی کے موافق عمل بھی کر دکھایا تھا:-

فاتح سرداروں میں سب سے زیادہ مشہور خالد بن ولید رضی اللہ تعالیٰ عنہ ہیں جن کا لقب بھی

سيف اللہ ہے۔ اور جن کے نام نے عراق و شام میں زلزلہ ڈال دیا تھا۔ انکے عہد نامہ کے یہ الفاظ ہیں:-

هذا الكتاب من خالد بن الوليد | یہ تحریر خالد بن ولید کی صلوا با بن نطوما اور اس کی قوم

لصلو با بن نطوما و قوم انی کے لیے ہے۔ میں نے تم سے جزیہ پر معاہدہ کیا ہے۔ ہم

عاهدتکم علی الجزیة والمنعۃ | مسلمانوں پر تمہاری ذمہ داری اور حفاظت ضروری

فلکم الذمۃ والمنعۃ ما منعنا۔ ہے۔ اور جب تک ہم تمہاری محافظت کریں ہم کو تم سے

خارج کا حق ہے۔ ورنہ نہیں:-

فلذا الجزیة و الا فلا۔

خیال کرو کہ کیوں کر مفتوح قوموں کی محافظت کا بار اپنے ذمہ لیتے۔ اور ان کی جان

خلفائے راشدین کے عہد کے جاری ہے۔

مال و مذہب کی نگرانی کو اپنے فریض میں شامل کرتے تھے :-

اس میں کچھ شک نہیں کہ خلفاء راشدین کے زمانہ مبارک میں مسلمانوں کی تعداد لاکھوں سے بڑھ کر وڑوں تک پہنچ گئی تھی اور دنیا کے بڑے بڑے آباد حصوں میں توحید کی منادی جاری ہو چکی تھی۔ لیکن اس کا سبب تلوار ہرگز نہ تھی :-

مشہور مورخ ایڈروڈ گین لکھتا ہے :- "افریقہ اور ایشیا کے لکھو لکھو مسلمان جنہوں نے عرب کے مسلمانوں کی تعداد بڑھادی اور اسکے رسول پر ایمان لانے میں فریفتہ ہو گئے۔ یہ نہیں کہ ان پر کچھ دباؤ تھا۔ بلکہ کلمہ پڑھنے یا ختنہ ہو جانے سے رعیت یا غلام قیدی یا اسپر ایک لمحہ میں اپنے قیدیاب مسلمان کا ہمسرہ آزاد بن گیا۔ ہر ایک گناہ دور ہوا۔ بیاہ نہ کرنے کا عہد فطری عنایت سے جاتا رہا۔ قوائے شہوانی (جو تخرورِ مہابیت کی وجہ سے) صومعون میں پڑے سوتی تھیں۔ اہل حجاب کے ڈھول سے چونک پڑیں۔ اور معاملات دنیا میں نئے مجمع کا ہر ایک شخص اپنی لیاقت اور حوصلہ کے موافق اصل سرشت پر پہنچ گیا :-

- دیکھو اس شہادت کیسے صاف و صریح طور پر ثابت ہوتا ہے۔ کہ اسلامی ترقی کی وجوہ تندرست تھی۔
- (۱) اسلام فاتح و مفتوح سپہ سالار و غلام۔ رعیت و حاکم کے حقوق کو مساوی کر دیتا ہے :-
 - (۲) اسلام اُس تعلیم کی جس میں فطرت انسانی کے برخلات احکام دیئے جا کر انسانی قوتوں کو معذور کر دیا گیا تھا۔ اصلاح کرتا ہے۔ اس لئے اسلام کی طرف آنے میں فطرت نے لوگوں کو کسایا :-
 - (۳) اسلام میں تمدن اور آزادی اس قدر ہے۔ کہ ہر ایک شخص اپنی قابلیت کے موافق اس میں ترقی کر سکتا ہے۔ اس لئے لوگوں نے اُس کو بدل جان پسند کیا :-

شاید معترض خلفاء راشدین کے مبارک زمانہ کو چھوڑ کر بعد کے زمانہ پر اپنا اعتراض قائم کر سکتا ہے :-

اگرچہ مسلمان باسانی کہہ سکتے ہیں کہ کوئی مذہب اپنے کسی فرد شخص کے (جس کو مذہب میں کوئی روحانی درجہ حاصل نہ ہو) افعال و اعمال کا ذمہ دار نہیں ہو سکتا۔ اور کسی نامعقول کے یہودہ حرکات کا جوابدہ اس کا شائستہ مذہب نہیں ہو سکتا۔ لیکن سامعین یہ جواب گو معترض کی زبان کو بند کر سکے لیکن اس کی ولی تشبہات کو رفع نہیں کر سکتا :-

بہا تک مجھے تواریخ دیکھنے کا اتفاق ہوا ہے۔ کسی مسلمان بادشاہ نے بھی خواہ وہ اپنی جابرانہ طبیعت یا سفیہانہ مزاج سے کیسے ہی خوزریزی کیوں نہ کرتا رہا ہو۔ کبھی اسلام کو بزرگ شمشیر پھیلانے

بادشاہ اسلام کے قصبات

کی کوشش نہیں کی :-

ہندوستان میں عوام کی زبان پر اورنگ زیب عالمگیر کی نسبت اس قسم کی روایات بہت مشہور ہیں۔ مگر پروفیسر آرنولڈ لکھتے ہیں۔ کہ عہد اورنگ زیب عالمگیر کی تواریخ میں۔ بہ جبر مسلمان کرنے کا کہیں ذکر نہیں۔ آرنولڈ کی شہادت کے بعد یہ بھی گوش گزاری کے قابل ہے کہ اب تک وہلی کے گردنواح میں مسلمان آبادی کل آبادی کا چھٹا حصہ ہے۔ اور اگرہ کے گردنواح میں چوتھا حصہ ہے۔ یہ غور کے قابل ہے۔ کہ اگر ہندوستان میں کہیں جبر مسلمان کیے جانے پر عمل درآمد ہوا ہوتا۔ تو خاصہ اور سلطنت اور مستقر اختلافت کے گردنواح میں دیگر اقوام کی یہ کثرت اور مسلمانوں کی یہ قلت بھی نہ پائی جاتی :-

مسترض شائد کوئی ایسی مثال پیش کر سکے کہ ایک ایسے شخص کو جو قانونی طور پر وراثت کا قتل تھا۔ اسلام لانے کے وعدہ پر کسی بادشاہ نے چوڑھینے کا اظہار کیا ہو :-

مسترض کہہ سکتا ہے کہ بادشاہ کو ایسی بات منہ سے نہیں نکالنی چاہیے تھی۔ لیکن حقیقت یہ ہے کہ اس شخص کا واجب القتل ہونا اس کے غیر مسلم ہونے نے نہیں بلکہ قانون نے قرار دیا تھا۔ اور اسلام رحم شاہی کے حاصل کرنے کا ایک ذریعہ تھا۔ مہذا اس ذریعہ سے فائدہ اٹھانا یا نہ اٹھانا خود اس شخص کی دل و طبیعت پر منحصر تھا۔ اب کوئی شخص یہ اعتراض نہیں کر سکتا کہ ایک واجب القتل کی جان بری کے لیے کیوں کوئی سبیل نکال دی تھی۔ خیر اس پر بحث کی ضرورت نہیں کیونکہ ایسی مثالیں بہت شاذ اور بالکل ہی کم ہیں۔ اور میرے نزدیک تو صحیح طور پر ان کا ثابت کرنا بھی دشوار ہے :-

مسترض کو جو اپنے اعتراض پر قائم ہے ہم تاریخ کے دوسرے چہن کی سیر کرتے ہیں :-

مغول تاتاریہ کے اسلام لانے کی تاریخ پر ایک نظر ڈالو مسلمانوں کی قوم اور سلطنت اور اسلام کی علمی ترقی و فضیلت کا ستیاناس کر دینے والا سیلاب مغول کا حملہ تھا۔ جنہوں نے تہمت خورد سے بیکر عرقین کے انتہائی سرحد تک نہ صرف خونریزی اور قتل عام ہی کا بالعموم وتیرہ اختیار کر رکھا تھا۔ بلکہ بوجہ اس سخت نفرت اور عداوت کے جو اسلام کے ساتھ ان کو تھی۔ علوم اسلام کے ناپید کر دینے کا بھی نہایت سختی سے اہتمام کیا تھا :-

یہ ایک مشہور روایت ہے۔ کہ جس روز بغداد پر مغل کا قبضہ ہوا۔ اس روز دریائے دجلہ میں اتنے کتب خانہ پھینکے گئے۔ کہ تین روز تک دریا کا پانی قلمی کتابوں کی روشنائی سے سیاہ رہا۔

آہ وہ کیسا قیامت خیز نظارہ ہوگا۔ جب بغداد کے گلی کوچے میں لہو کے نالے بہ رہے ہوں گے۔ اور دریائے پانی نے علمی ماتم میں سیاہ لباس پہن رکھا ہوگا:-

غرض مغول ایسی عداوت اور نفرت کے ساتھ اسلامی ممالک میں داخل ہوئے۔ گویا قسم کھا کر آئے تھے۔ کہ مسلمانوں کا نشان اور اسلام کا نام صفحہ ارض پر باقی نہ چھوڑیں گے۔ لیکن تھوڑی ہی مدت کے بعد کیا دیکھنے میں آتا ہے کہ ایسی جبروت و سطوت کا بادشاہ اور ایسی خونریز قوم خود بخود مسلمان ہو جاتی اور مفتوح کا دین فاتحین کے دل و دماغ پر اپنا تسلط قائم کر لیتا ہے اور گروں کش قوم مسجد کی سفید زمین پر مالک کے آگے ناک اور پیشانی کو خاک پر رکھ دیتی ہے اور خادم اسلام کے لقب کو خاقان ابن خاقان کے لقب سے بڑھ کر اپنے لیے سبب افتخار جانتی ہے:-

مغول کا مسلمان ہو جانا صرف اس ہی امر کی شہادت نہیں ہے کہ اسلام ہمیشہ تلوار پر غالب آیا ہے۔ بلکہ اس امر کی بھی شہادت ہے کہ اسلام میں سب بڑھکر تسخیر قلوب کی تاثیر موجود ہے تو صحیح اُس کی یہ ہے کہ مغول کا قومی اور اصلی مذہب شامانی تھا جس کو بودہ کی ایک شاخ سمجھنا چاہیے۔ چونکہ تمام چین اور چینی تاتار و تبت میں بودہ کے مذہب کو بڑی وسعت حاصل تھی اس لیے مغول پر بھی علماء بودہ کا بہت بڑا اقتدار تھا۔ اس قدر کہ یہ اونے درجہ تھا۔ کہ کوئی شخص ان کے عقائد کے خلاف لب کشائی نہ کیا کرتا یا نہ کر سکتا تھا۔ بدھ مذہب کے ساتھ ہی عیسائیت بھی اپنے جھنڈے گاڑ چکی تھی پوپ کی مغول بادشاہوں کے ساتھ خط و کتابت جاری تھی۔ مالک بھر میں عیسائی عورتیں مغلوں کے گھروں کو سنبھالنے اور عیسائی مرد ملک کی عہدوں پر قبضہ کرنے کے لیے بکثرت موجود تھے:-

ہلاکو خاں کی چاہتی بیوی عیسائی تھی۔ اور گلبرگ خاقان کے دو مقتدر وزیر عیسائی تھے۔ اہل آقا ان کی شادی قسطنطنیہ کی عیسائی شاہزادی سے ہوئی تھی۔ گویا کئی مسلسل پشتوں کے اندر باہر عیسائیت اپنا قبضہ کیے ہوئے تھے اس خاندان میں سب سے پہلے خاقان تگودار مسلمان ہوا جو ہلاکو خاں کا بھائی تھا اور چین میں عیسائیت کا اصطلاح (بیٹھسمہ) بھی پاچکا تھا:-

پھر سلطان غازان مسلمان ہوا۔ جو خاندان اہل خانہ میں سب سے زیادہ باعرب اور پر سطوت بادشاہ تھا:-

پھر اس کا بھائی سلطان محمد بن بدہ مسلمان ہوا۔ جسے بیٹھسمہ بھی پایا تھا۔ اور اُس کی عیسائی نام نکوٹس رکھا گیا تھا۔ مغول کی دوسری شاخ میں چنگیز خاں کا پڑپوتا براق خاں مسلمان ہوا

اور پھر تعلق تیمور خاں کے مسلمان ہو جانے پر کل علاقہ ہی اسلام میں داخل ہو گیا:-

کیا معترض اب تک اپنے ہٹ پر قائم رہنا چاہتا ہے۔ تو ہم اُسے بیت المقدس کے کروسیڈیاد
دلاتے ہیں۔ جس میں یورپ بھر کے پرجوش اور دیندار امر صلیبی نشان کے نیچے مجتمع ہو گئے تھے
جو مسلمان کے حق میں کافر کے سوا اور کوئی لفظ استعمال کرنا جانتے ہی نہ تھے۔ جب انکو مسلمانوں
کے اخلاق و عادات پر غور کرنے کا موقع ملا۔ اور ملک کے اندرونی حصوں میں داخل ہونے کے
بعد مسلمانوں کے معاشرت اور معاود کے طریق کو سمجھنے کا اتفاق ہوا۔ تو اکثر نائٹ اور مجاہدین
مسلمان ہو گئے تھے۔ ان نو مسلمانوں میں نہ صرف فوجی یا خاندانی امیر ہی ہوتے تھے۔ بلکہ بعض
اوقات قوم کے ہادی نامی گرامی پادری بھی:-

6901

اس سے بڑھکر اسلام کا معجزہ کیا ہوگا۔ کہ جو شخص تلوار کھینچ کر اس کے سامنے آیا وہی
بندہ حلقہ بگوش ہو گیا:-

میں ایک اور نئی مثال پیش کرتا ہوں۔ ہندوستان کے شمال مغربی سرحد پر رہنے والی
قوموں کے حال پر نظر ڈالو جو قریباً نصف صدی سے گورنمنٹ انگلشیہ کے زیر اثر ہیں جو سا
سال سے گورنمنٹ کی نمک خوار اور سرکاری فیاضیوں اور احسانات سے زیر بار ہیں جن کے
رسم و رواج یا اندرونی جھگڑوں میں دولت عالیہ کبھی دخل نہیں ہوتی اور جن کی شائستگی اور
تہذیب میں لانے کے وسائل موجود کرنے کے لئے کبھی کوتاہی نہیں کی جاتی۔ تاہم وہ ایک رسمی
بات پر کیونکر بھڑک اٹھتے ہیں اور اپنی ہلاکت و تباہی کی ذرا بھی پروا نہ کر کے کس طرح پر
جھگڑوں کو ہول لے بیٹھتے ہیں:-

میں پوچھتا ہوں۔ کہ ایسی قوم سے مذہب جیسی چیز کوئی شخص بزدل و شمشیر چھڑا سکتا ہے؟
کیا آپ شمشیر ایسی قوم کے دینی حرارت کو بچھا سکتا ہے؟ اگر اس کا جواب نفی ہے۔ اور میں
یقیناً جانتا ہوں کہ نفی ہے۔ تو بتلاؤ کہ کس چیز نے ان کو مسلمان بنا یا تھا۔ کیا ان کا مسلمان
ہو جانا۔ اسلام کا معجزہ نہیں ہے۔ کیا ان لوگوں کا پہلے مذہب کو چھوڑ کر اسلام کا خوش خوش
مطیع و منقاد ہو جانا معترض کے بزدل شمشیر کا کافی جواب نہیں ہے:-

ہمارے دوست اگر سرحد تک اپنے خیال کو وسعت دینا پسند نہیں کرتے۔ تو وسط ہند میں
آئیں اور راجپوتانہ کے اندر مقتدر راجپوتوں کا مسلمان ہو جانا ملاحظہ کریں:-

مغور اور غنچور راجپوتوں کی رسم جو بہر حال شاید آپ کو معلوم ہوگا۔ در نہ دو فقروں میں

مجاہدین کو رستہ بڑا اسلام

قوم افغانوں کا

راجپوتوں کا مسلمان ہونا

اس کی توضیح کر دیتا ہوں۔ جب کسی راجپوت قوم کو یہ یقین ہو جاتا۔ کہ دشمن کے سچے سے رمانی
 محال ہے۔ تو وہ اس وقت بیچارگی کے ساتھ اسیری کو اپنے لیے پسند نہ کرتے۔ بلکہ آنے والی
 موت کو مردانہ موت کے ساتھ بدل دیتے۔ یعنی کل مال و متاع کو آگ لگا کر زن و بچہ کو اپنے
 ہاتھوں سے ذبح کر کے پھر ایک دوسرے کی تلوار سے ڈھیر ہو جاتے۔ اور اس طرح پر دشمن کے
 منصوبہ اور اپنی آرزو کو خاکستر بنا کر نام کر جاتے۔ مسلمانوں کے زمانہ میں بھی دو ایک واقعات
 ایسے ہوئے ہیں۔ کہیں ایک عورت کے دینے نہ دینے پر کہیں کسی قلعہ کے سپرد کرنے یا نہ کرنے پر۔
 لیکن کوئی بھی ایسا ایک واقعہ موجود نہیں ہے۔ کہ دھرم کے بچاؤ کے واسطے جوہر کی نوبت آئی ہو۔
 یہ بالکل محال ہے۔ کہ اگر ایسی قوم کے لیے تمام راہیں بجز اسلام یا موت کے بند کر دی جاتیں۔
 اور وہ اپنی غیرت و حمیت سے کام لیکر جس کا نمونہ ادنیٰ ادنیٰ باتوں پر دیکھا جاتا تھا (جوہر کے
 جوہر نہ دکھلاتے۔ اور یہ بھی ناممکن ہے کہ اگر کسی نے ایسا کیا ہوتا۔ تو یہ سانحہ گیت
 اور داستان بن کر ملک میں اور ایک تاریخی واقعہ بن کر ہسٹریوں میں جگہ بناتا۔۔۔

غرض اس رسم سے راجپوت قوم کی غیرت و حمیت کا اندازہ کرو۔ اور پھر اس لاکھوں کی تعداد
 پر جو مسلمان راجپوتوں کی ہے نظر ڈالو۔ اور بتلاؤ۔ کہ اگر یہ لوگ خوشی خوشی مسلمان نہ ہوئے
 تھے۔ تو کیوں بزور شمشیر ان سے اسلام قبولوایا جاسکا تھا۔۔۔

یہ نظائر ایسے صاف اور روشن ہیں۔ کہ خواہ کیسا ہی سٹیلڈ شخص ہو مگر اس کو ہمارا دعویٰ
 تسلیم ہی کرنا پڑے گا۔ لیکن اگر بد قسمتی سے کوئی شخص حد درجہ کی لاثانی ضد اپنی طبیعت میں
 رکھتا ہے۔ اور ان سب تاریخی واقعات پر بھی اس لیے یقین کرنا نہیں چاہتا۔ کہ ماضی بعید کا
 پر وہ ان پر گرا ہوا ہے۔ یا یہ کہ شیر اور آدمی کے تصویر کی پھبتی ایسی تاریخیوں پر چسپان ہوتی
 ہے تو ہم اُس کے لیے قریب ترین زمانہ کی مثالیں پیش کرتے ہیں۔ علیا ملکہ و کٹوریہ کے روشن
 زمانہ کی توصیف کرنا خصوصاً اس زمانہ کی کہ غدر ۱۸۵۷ء کے بعد ہندوستان کا تعلق براہ راست
 شہنشاہی سے ہو گیا۔ بعینہ آفتاب کے سامنے چراغ جلا نا ہے۔۔۔

کسی قوم کو کسی قوم پر۔ اور کسی مرد کو کسی مرد پر۔ مذہب کے لیے تو کیا۔ ایک پیسہ کے لیے
 بھی جبر کرنے کا نام و نشان باقی نہیں رہا۔ بلکہ کل ملک کو آزادی فی المذاہب کے عطا فرمانے سے
 ہر ایک کے لیے اپنے اپنے مذہب کو کامل وسیع بنانے اور ترقی دینے کا پورا پورا حوصلہ
 دلا یا گیا ہے۔۔۔

تاج برطانیہ کے سایہ میں اسلامی ترقی۔

یہ ایک امر بین ہے کہ اگر اسلامی ترقی کا ذریعہ صرف نوا رکھی تو اس روشن اور پرا انصاف زمانہ میں ضرور اس ترقی کو ملیا میٹ ہو جانا چاہیے تھا۔ لیکن آپ کھوڑی سی تکلیف اٹھا کر مردم شماری کے نقشہ جات پر ایک گہری نظر ڈالیں۔ اور تناسب کا اندازہ کریں ۱۸۹۱ء کی مردم شماری بنگال سے بخوبی واضح ہے۔ کہ وہاں بحساب اوسط ہر دس ہزار چھپے، ۵۵ لوگ غیر اقوام سے مسلمان ہوتے رہے ہیں۔ اور اس حساب سے اندازہ لگایا گیا ہے۔ کہ ساڑھے چھ سو برس میں کل بنگال میں ایک شخص بھی سو اسلام کے دوسرے مذہب کا نہ رہے گا۔ ۱۸۹۱ء میں مسلمانان بنگال کی تعداد دیگر اقوام سے پانچ لاکھ کم تھی۔ لیکن ۱۸۹۱ء میں انکی تعداد اس کمی کو پورا کرنے کے بعد پندرہ لاکھ اور ایزاد ہو گئی۔ گویا ایک لاکھ سالانہ کی بیشی ہوتی رہی۔ پادری ٹیلر صاحب نے تحریر کیا ہے۔ کہ ۱۸۷۰ء و ۱۸۸۰ء کے درمیانی دس برس میں ہندوستان کے مسلمانوں کی آبادی میں جو زیادتی ہوئی ہے وہ قریب بانوے لاکھ چالیس ہزار کے ہے یعنی اگر اس قدرتی بیشی کو جو معمولاً پیدائش کی زیادتی سے ہوتی ہے ۲۵ فیصدی کے حساب سے محسوب نہ کریں تب بھی غیر اقوام کے مسلمان ہونے کی تعداد قریب چھ لاکھ سالانہ کے ہوتی ہے:-

اللہ اکبر

جب خدا کی مدد اور مستح پہنچے۔ اور تو
لوگوں کو دین الہی میں فوج در فوج
ہوتا دیکھ لے:-

إِذَا جَاءَ نَصْرُ اللَّهِ وَالْفَتْحُ
وَدَأَيْتَ النَّاسَ يَدْ خُلُوعًا
فِي دِينِ اللَّهِ أَفْوَاجًا -

کی زبردست پیشگوئی کا ثبوت اس سے بڑھ کر اور کیا ہو سکتا ہے۔ کہ گورنمنٹ برطانیہ کے سایہ تلے صرف ایک ملک ہندوستان میں نو مسلم لوگوں کی تعداد چھ لاکھ سالانہ بڑھتی رہی ہے:-
میں اس صحیح حساب پر ایک اور خیال پیدا کرتا ہوں۔ ہندوستان میں سب سے پہلا اسلامی بادشاہ قطب الدین ایبک تھا جو ۱۲۰۳ء میں تخت نشین ہوا تھا۔ فرض کرو ۱۲۰۳ء سے ۱۸۷۰ء تک (کیونکہ ۱۸۷۰ء میں مردم شماری ہو چکی ہے) صرف دس ہزار سالانہ نو مسلم سال بہ سال شامل ہوتے رہے ہیں۔ اور فی ہزار بیس اُن میں نسل کی افزونی ہوتی رہی ہے۔ تو ۳۶ سال میں اُن کی مجموعی تعداد پانچ کروڑ چھ لاکھ چوں ہزار تین سو ہونی چاہیے تھی۔ حالانکہ ۱۸۷۰ء میں مسلمانوں کی تعداد ۲۵۳۵۸۸۲۵ چار کروڑ اٹھ لاکھ بیاسی ہزار پانچ سو سینتیس تھی:-

یہ ایک ایک سے لیکر تین لاکھ تیس ہزار کے مسلمان مردم شماری

اب یہ بھی خیال کرو کہ عرب و ایران وغیرہ دیگر ممالک سے آکر ہندوستان میں آباد ہونے والی مسلمان قوموں کی تعداد اس کے علاوہ ہے۔ اُس تعداد اور اُن کی افزونی نسل کا جو ساڑھے چھ صدیوں میں ہونی چاہیے۔ بھی اندازہ لگاؤ۔

نو مسلم لوگوں کی جو تعداد یعنی دس ہزار سالانہ ہم نے فرض کی ہے۔ وہ ۱۸۰۰ء و ۱۸۰۱ء کی اوسط وہ سالہ کا ساٹھواں حصہ ہے۔ اور افزونی نسل بھی نہایت ہی کم یعنی دو فی صدی رکھی گئی ہے۔

اگر ہم اسلامی ممالک سے آنے والے مسلم اقوام کی تعداد کو پانچہزار سالانہ کے حساب سے فرض کر لیں اور نو مسلموں کی مفروضہ بالا تعداد کو گھٹا کر نصف یعنی پانچہزار ہی رہنے دیں۔ تب بھی یہی ثابت ہوگا کہ ایک کے وقت سے ۱۸۰۰ء تک گورنمنٹ کی اوسط وہ سالہ کے مقابلہ میں ایک سو بیسویں حصہ سے بھی کم ہندوستان میں مسلمان ہوتے رہے ہیں۔ جس سے نہایت روشن طریق پر واضح ہو گیا۔ کہ جبر و تشدد کے ساتھ کثرت مسلمان کرتے رہنے کا تو کیا ذکر ہے۔ بلکہ جس قدر گورنمنٹ برطانیہ کے پر عاطفت زمانہ میں ایک سالانہ اندر نو مسلم ہوئے ہیں۔ اس قدر مسلمانوں کی بادشاہی میں ایک سو بیس سال کے اندر ہوا کرتے تھے۔

اس حساب کے ساتھ ساتھ یاد رکھنا چاہیے کہ ہم نے ہندوستان میں نو مسلم اور نو دار مسلمانوں کی تعداد کو صرفت بارہویں صدی عیسوی یعنی ۱۸۰۰ء سے شروع کیا ہے۔ حالانکہ تواریخ سے ثابت ہے کہ ہندوستان کی شمالی مغربی سرحد میں سلام ساتویں صدی اور جنوبی ہند میں آٹھویں صدی۔ اور مغربی ہند میں نوویں صدی عیسوی میں داخل ہوا تھا۔ بدین صورت مفروضہ تعداد پانچہزار کو بھی گھٹا کر چار ہزار رکھنا چاہیے۔

ہندوستان جیسے ملک میں مسلمانوں کی ترقی میں گزشتہ صدیوں کے اندر اس قدر کا وٹ اور سست رفتار کا ہونا ہمیشہ ہر ایک اہل ایمان کے لیے قابل فسوس اور باعث رنج ہوگا۔ لیکن اس سست اور نہایت دھیمی رفتار پر یہ کہنا۔ کہ ہندوستان میں بھی بڑا شمشیر اسلام پھیلنا یا گیا ہے۔ کس قدر لغو بن جاتا ہے۔ یہ یاد رکھنا چاہیے۔ کہ اب وہ زمانہ نہیں رہا۔ کہ بے اصل باتوں کو بڑی آب و تاب کے ساتھ فروغ دیا جاسکتا ہو۔

میں اس جگہ ایک اور حکایت بھی سنانا چاہتا ہوں۔ ایک سبھا میں ایک لائق لکچرار نے

اورنگ زیب کے مظالم بیان کرتے ہوئے فرمایا۔ اورنگ زیب سوامن جینیوروز ٹرڈ وایا کرتا تھا۔ یعنی ایک دن میں اتنے ہندو جبراً مسلمان کیئے جاتے تھے۔ جن کے زناروں کا وزن سوامن ہوتا تھا:-

اے صاحبان ہم اگر ایک زنار کا بالادسط وزن ایک ٹولہ فرض کر لیں تو سوامن کے چار ہزار زنار ہوئے۔ اورنگ زیب نے ۹۴ سال سلطنت کی ہے ان سالوں کے دن بنا کر جب چار ہزار پر ضرب دیجاتی ہے۔ تو چھ کروڑ اکہتر لاکھ اڑتالیس ہزار جواب آتا ہے۔ اور ہم کو نتیجہ یہ ملتا ہے کہ عالمگیر کے عہد میں صرف نو مسلم لوگوں کی تعداد پہلے مسلمانوں کی تعداد کو چھوڑ کر اتنی ہو گئی تھی۔ سالانہ شہزادگی کی مردم شماری میں مسلمانوں کی تعداد اس تعداد کی دو تہائی سے بھی کم تھی کاش کوئی معترض ہم پر اعتراض کرنے کے لیے ہماری اس تعداد کو اول پورا کر دینے کی تدبیر عمل میں لائے:-

آخر میں اپنے مہربان معترض سے میں یہ بھی سؤل کرنا چاہتا ہوں۔ کہ جن قوموں پر کبھی کسی اسلامی بادشاہ نے لشکر کشی نہیں کی۔ اور جن ملکوں پر کسی اسلامی سلطنت نے سایہ تک نہیں ڈالا:-

اسلام دہاں کیونکر پہنچا۔ الایا۔ جاوہ۔ مجمع الجزائر۔ امریکہ۔ برطانیہ۔ افریقہ۔ کے اکثر حصے۔ چین کا سارا ملک غرض اور چھوٹے چھوٹے بہت سے ممالک ہیں جہاں مسلمانوں کی تعداد سینکڑوں سے پیکر کر ڈروں تک موجود ہے۔ باایں ہمہ ان ملکوں نے اسلامی تلوا تو کیا اسلامی اقتدار بھی کبھی نہیں دیکھا۔ بیشک یہ سب کچھ اسی زبردست مصلحت اور محکم حکم کی وجہ ہے جو آیت ذیل میں ہے:-

هُوَ الَّذِي أَرْسَلَ رَسُولَهُ
بِالْهُدَىٰ وَدِينٍ الْحَقِّ لِيُظَاهِرَهُ
عَلَى الدِّينِ كُلِّهِ -

خدا وہ ہے جس نے اپنے رسول کو ہدایت اور سچے دین کے ساتھ بھیجا کہ وہ اس دین کو سب دینوں کے اوپر ظاہر کرے:-

اور یہ اسی زبردست پیشگوئی کا مصداق ہے۔ جو اس آیت میں ہے:-
كَوْرَجٍ أَخْرَجَ شَطَاةً فَازْدَادَتْ
فَأَسْتَغْلَظَ فَاسْتَوَىٰ عَلَىٰ سُوْقِهِ

مسلمانوں کی مثال کھیتی جیسی ہے جسکی باریک سی ٹہنی زمین سے نکلتی ہے۔ پھر وہ ذرہ مضبوط ہو جاتی ہے پھر موٹی بن جاتی ہے

سے ایک :- اگر ایک تولہ وزن زیادہ سے زیادہ ہو سکتا ہے ۱۲-

اورنگ زیب کے متعلق ایسا ہی حقیقتات

دنیا کے مختلف حصوں پر اسلام

يُنَجِّبُ السُّرُتَاخَ -

اور اپنی جڑ پر کھڑی ہو جاتی ہے۔ کھیتی کر نیوا لیکو وہ اچھی لگتی ہے۔

یاد رکھو کہ اسلامی اشاعت کے صرف دو ذریعہ رہے ہیں:-

(۱) علماء کا وعظ اور اولیاء کا فیضان صحبت:-

(۲) تجارت پیشہ لوگوں کی تبلیغ:-

بیشک یہی سادہ ذریعے واقفیت اسلام کی اشاعت کا باعث رہے ہیں۔ اور

بس۔ دو غظین میں سے ایک کامیاب نظیر اٹھارویں صدی کے اخیر کی ہے۔ ایک وروش

منصور نامی نے کوہ قاف کی قوموں میں اسلام پھیلایا۔ سرگیشیا قوم کو کلمہ پڑھوایا۔ چنانچہ

۱۱۹۱ء میں پچاس لاکھ سرگیشی مسلمان ہجرت کر کے سلطنت عثمانیہ میں چلے آئے تھے:-

رہی تجارت اس نے گویا ہر ایک ملک اور ہر ایک قوم میں اپنا فیض پہنچایا ہے۔ مسلمان

تاجر جہاں گئے، وہاں صرف مال تجارت ہی نہیں پہنچایا بلکہ دین حقہ بھی:-

معلوم ہوتا ہے کہ

اِنَّ اللّٰهَ اشْتَرٰ مِنْ الْمُؤْمِنِيْنَ اَنْفُسَهُمْ - لاٰئِهٖ | خدائے ایمان والوں کی جانوں کو خرید لیا ہے۔

کا صحیح مصداق اُن ہی نے سمجھا تھا۔ اور اس لیے بیع و شرائے صوری کے ساتھ یہ معنوی

خرید و فروخت بھی جاری کر رکھی تھی:-

اے بزرگواران ملت میری اس قدر سمع خراشی سے یہ بخوبی ثابت ہو چکا ہے۔ کہ اشاعت

اسلام کا ذریعہ تلوار نہ تھی۔ اور اسلام کی روحانی طاقت کبھی سلطنت یا حکومت کی تائید کی

احتیاج نہ رکھتی تھی۔ بلکہ اسلام کی روحانی طاقت نے دنیاوی شان و شوکت کی فقدان کی

حالت میں اپنے ربانی جلال کو روشن تر دکھلایا ہے اور اسلام کی اشاعت کرنے والوں نے

اپنے معمولی کاروبار و نبوی میں مشغول رہ کر بھی مسلمانوں کی تعداد میں تین و نمایاں اضافے

کیئے ہیں۔ میں اپنے اخوان الصفا اور بزرگان ملت سے یہ دریافت کرتا ہوں۔ کہ پھر ہم میں سے

ہر ایک کو کیوں۔ اُن اسباب پر غور نہ کرنا چاہیے۔ جن پر ہمارے مقتد میں صدیوں تک

کار بندہ کر کامیاب ہوتے رہے ہیں:-

عیسائیوں میں ترویج دین کے ذمہ وار پادری لوگ ہوتے ہیں۔ لیکن اسلام میں ہر مسلمان

اس فرض لازم کا زیر بار ہے۔ اس لیے ہر مسلمان کا فرض ہے۔ کہ وہ مندرجہ ذیل اصول پر غور

۱۔ دعوت اسلام مصلحت پر و فیصلہ آرنوار صاحب:-

اسلامی اشاعت کی ذمہ داریات۔

اور عمل کرنے میں لگا رہے :-

اول سب سے زیادہ ضروری مسئلہ تعلیم کا ہے۔ اگر میں اس پر مفصل گفتگو کروں۔ تو یہ بجائے خود ایک مستقل اور وسیع مضمون ہے! مگر میں صرف یہ کہنا چاہتا ہوں کہ تہہ رست تعلیمی میں زیادہ ترقی و مقاصد ملحوظ رکھنے چاہئیں :-

(۱) طالب علم کی حالت معاش اس سے درست ہوتی ہو :-

(۲) قوم اور دین کی ضروریات اس تعلیم سے پورے ہوتے ہوں :-

سلسلہ تعلیم میں جو فن یا جو کتاب ان ہر دو مقاصد کو پورا نہ کر سکتی ہو۔ اُسے بدل دینا چاہیے۔ ہر ایک طالب علم کو ایک بار آدرخت سمجھو۔ جو اپنے مالک کو پھل دے اور سب کو مہیا یہ کا آرام بخشتا ہے۔ ہماری تعلیم گاہ۔ کے طالب علم بھی ایسے ہی ہونے چاہئیں۔ جو اپنی قوم کو بھی اپنے علم و فن سے مستفیع کرتے رہیں اور غیر اقوام پر بھی اپنا سایہ ڈال سکیں ایسے مقاصد کی نگہیں کے اپنے تعلیم کے علاوہ تربیت کی بھی ضرورت ہے۔ اور میں امید کرتا ہوں کہ جن کی تربیت خلق محمدی (سنے اللہ علیہ وآلہ وسلم) کے مطابق ہوگی وہ ضرور بہہ صفت مومنون ہوں گے :-

دوم۔ تعلیم کے بعد دوسرا مسئلہ اخوت فی الدین کا ہے۔ یہ ظاہر ہے۔ کہ اسلام نے ان تمام اختلافات کو جو ملک و قوم رنگ و زبان کے جدا جدا ہونے سے بنی آدم میں پیدا ہو گئے ہیں یک قلم اٹھا کر سب کو ایک ہی جبل المتین سے وابستہ کر دیا ہے۔ اور

جِبْنَةُ اللَّهِ وَمَنْ أَحْسَنُ مِنْ
اللَّهِ وَبِخَاتَمِهِ
اَللّٰهُمَّ كُنْ لَنَا رَءِيسًا يَوْمَ الْقِيَامَةِ
اَللّٰهُمَّ كُنْ لَنَا رَءِيسًا يَوْمَ الْقِيَامَةِ

کے ایک ہی خم سے سب کو رنگین بنایا ہے :-

اس لئے ہمارا بھی یہ فرض ہونا چاہیے۔ کہ اتنا دو اتفاق کی جامع صورتوں اور حکم اصولوں کو اپنا دستور العمل بنا کر اخوت فی الدین کا پاک نمونہ دنیا کو دکھلائیں :-

سوم اس کے بعد مسئلہ تجارت ہے۔ مشرق سے مغرب تک اسلام کی وسعت اہل اسلام کی تجارت سے ہوئی ہے۔ اور دنیا کے اس سرے سے لے کر اس سرے تک صرف تجارت کے طفیل ہی یورپ کی قومیں جہاں کی مالک بن گئی ہیں :-

یہ دونوں نظریں بتلا رہی ہیں۔ کہ تجارت میں کس قدر دینی و دنیوی فوائد ہیں :-

پس میرے نزدیک جہاں تک مسلمانوں سے ہو سکے اپنے روپہ کو تجارت میں لگانا۔ اور قوم

تف

بچوں کو اس فن شریف کی جانب متوجہ کرنا برکات دارین کا موجب ہے :-

اب میں دعا پر اپنے مضمون کو ختم کرتا ہوں۔ اور دعا کے پہلے سامعین کا شکر جنہوں نے میرے خیالات پریشان کو ایسی بردباری سے سنتے رہنا گوارا فرمایا :-

اے ہمارے دلوں میں الفت ڈال دے۔ اور ہمارے باہمی معاملات میں صلاحیت بھر دے۔ ہم کو سلامتی کے راہوں پر لے چل۔ اور ہم کو اندھیروں سے نکال کر نور میں رہنے دے۔ اے الہی تمام اندرونی اور بیرونی برائیوں سے ہم کو بچا۔ اے ہمارے دل آنکھ کان پر اپنی برکت نازل کر ہمارے اہل و عیال کو ہمارے لیے مبارک بنا ہماری توبہ قبول فرما۔ بیشک توبہ کا قبول کنندہ صرف تو ہے۔ اے الہی اپنی نعمت کے ساتھ ہم کو شکر و ثنا کے ادا کرنے کی توفیق بھی دے :-

اللَّهُمَّ اَلْفُ بَيْنَ قُلُوبِنَا
وَاصِلُ ذَاتِ بَيْنِنَا وَاهْدِنَا
سُبُلَ السَّلَامِ وَجَنِّبْنَا الظُّلُمَ
اِلَى التُّورِ وَحَبِّبْنَا الفَوَاحِشَ
مَا ظَهَرَ مِنْهَا وَمَا بَطَنَ وَبَارِكْ
لَنَا فِي اَسْمَاعِنَا وَاَبْصَارِنَا
وَقُلُوبِنَا وَاَزْوَاجِنَا وَذُرِّيَّاتِنَا
وَتُبَّ عَلَيْنَا اِنَّكَ اَنْتَ التَّوَّابُ
الرَّحِيمُ وَاجْعَلْنَا شَاكِرِينَ
لِنِعْمَتِكَ مُنِيبِينَ بِهَا قَابِلِيهَا
وَآتِنَاهَا عَلَيْنَا :-

ہمارے میں تیری نعمت کے قبول کرنے کی قابلیت ہے اور تو اپنے انعام و اکرام کو ہمارے لیے تمام فرماتا ہے :-

آمین یا رب العالمین :-

قاضی محمد سلیمان منصور پوری

ریاست پٹیالہ

— — — — —